

వరం-అవరం

— పూజిత

రాజాలక్ష్మి - న్యూజెర్సీ

కథల పోటీలో

రూ.1000/- బహుమతి
పొందిన కథ

ఆకాశంలో పార్లు
తున్న మేఘాలు -

అతడి చేతిలోని ఫోను
రిసీవర్ బిగుసుకుంది; ఆ
వార్త అతడిలో మహేం
ద్రజాలాన్ని పుట్టిస్తోంది;
రక్తం ఎక్కుడెక్కుడికో
మహోద్భతంగా ప్రవహి
స్తోంది!

పెళ్ళయిన పన్నెండేళ్ళకి
బిడ్డ -

“ఆడపిల్ల అయితేనేం,
మగవాడయితేనేం -
తనకూ ఓ బిడ్డ!”

ఏదో తెలియని ఉద్వేగానికి గురయ్యాడు; కొత్త
అలజడికి లోనయ్యాడు.

అతడు - ‘చందూ’ అని పిలవబడే చంద్రం.
మరి రెండు నిమిషాలలో మారుతీ ‘జన్’ రోడ్డెక్కింది...
లోకమంతా వందనవనలా; జనమంతా ఆనందాతిశయంతో పరుగులు
తున్నట్లు కనిపించారు.
అతనికి భార్య గుర్తొచ్చింది. మున్నగుని నిల్లులా భాసించే ముక్కు, గుర్తొ
చ్చిందతనికి...

ఆ ముక్కు తన బిడ్డకే కూడా వస్తే...
ఆ ముక్కు చూసే కదా పింగేపాంగ్ అమె రేఖాచిత్రం గీయాలని ముచ్చ
టవడింది!
ఆడపిల్ల...
..నిలా వుందో... అచ్చం అమ్మను పోలి వుంటుంది. కూతురికి తల్లి
పోలికలు వస్తే అద్భుతమంటారంటారు...
ఆ పాప తాలూకు ఆలోచనలతోనే నర్సింగ్ హోమ్ కాంపౌండులోకి
అడుగుపెట్టాడు.

ఎక్కడో గుండెల్లో ప్రారంభమైన చిన్న కదలిక ప్రతి అవయవానికి పాకి
ఉత్సుక తరంగమై ఊపిస్తోంది.

అంజలి... తన భార్య పువ్వు గదిలోకి అడుగుపెట్టాడు.
అటెండెంట్ తనను చూస్తూనే గౌరవంగా లేచి సలబడింది.



— శి. సన్యాసి -

అటువైపు తిరిగి పడుకున్న అంజలి పట్ల తనకున్న ప్రేమని - తనకు ఓ
బిడ్డను అందించిన ఆ మాతృమూర్తికి తన కృతజ్ఞతని తెలియజేయడానికి
ఆమె భుజం మీద చేయి వేసి నొక్కాడు.

“సార్... అమ్మగారికి మత్తు ఇచ్చారు...” అటెండెంట్ చెప్పింది.
ఆమె మీదకు వంగి బుగ్గ మీద ముద్దు పెట్టుకున్నాడు. “థాంక్స్
దార్లింగ్, థాంక్స్ వెరిమచ్...” అంటూ అక్కణ్ణుంచి కదిలాడు. “బేటే
ఎక్కడ...” అనడుగుతూ పర్పు తెరిచి చేతికి వచ్చిన నోట్లను తీసి అటెం
డెంట్ చేతికి ఇచ్చాడు.

“థాంక్స్ సర్... సిస్టర్కి చెబుతాను, ఇవ్వుడే తీసుకెళ్ళింది” అంటూ సుడి
గాలిలా కదిలింది.

తన బిడ్డను చూసుకోబోతున్నాడు... గత వన్డేళ్ళు తన మదుర స్వప్నాన్ని
ఏక్షించబోతున్నాడు...

వరాలను వలెపెన్ను ఉత్సాహం, ఉద్వేగం, గుండె గొంతులో కొట్టాడు
తున్న భావన!

సిస్టర్ వస్తోంది... తెల్లని యూనిఫారంలో వుంది సిస్టర్; మంచులో
స్నానించిన మల్లెపూవులా వుంది సిస్టర్!

అడుగులు పడుతున్నకొద్దీ తనకూ, తన స్వప్న సామ్రాజ్యానికీ దూరం
తరిగిపోతోంది. బిడ్డను ఒక చేత్తో అందుకుని మరో చేత్తో ఒక బంగారు
ఉంగరాన్ని బహూకరించాలని ఏడ్వవద్దాడు. ఆ అవదం అతిశయించి
గుండెను గుప్పెట బిగిస్తోంది. ఊపిరి పీల్చడం కష్టంగా వుంది. ‘తన
బిడ్డను తాను చూస్తాడా... తన బిడ్డను రెండు చేతుల్లోకి తీసుకొని
ముద్దాడే యోగం ‘నకి వుందా? భగవాన్... ఏమిటే గుండెనొప్పి క్షణక్షణానికి
ఉద్బోధమవుతోంది... పన్నెండేళ్ళుగా ఎదురుచూస్తున్న మహత్తర క్షణాలను
ఇలా మార్చిస్తున్నావా?’ - మనసు మూగగా రోదిస్తోంది. కానీ కళ్ళు,
చేతులు బిడ్డ కోసం ఆశ్రంగా చూస్తున్నాయి.

తల్లి అవస్థాశ్రయ స్థితిలో వుంది... బొద్దు కోసిన బిడ్డ సిస్టర్ చేతుల్లో
వుంది. అటెండెంట్ - పెయిడ్ సర్వెంట్!

“ఇదిగోండి మీ పాప...” అంటూ ఆ పసికందుని అందించడానికి చేతులు
ముందుకు చాచిందామె!

ఆ పాపని అందుకోవడానికి చేతులు చాచిన అతడు అస్రయత్నంగా పాప
ముఖంలోకి చూశాడు. అంతే!!

అది సన్నటి జలదరింపు కాదు, లక్ష ఓల్లుల పోక్...
రెప్పపాటు కాలంలో ఘోర ప్రమాదం తప్పింది. సిస్టర్ అతడి చేతుల్లోకి
బిడ్డని విడవబోయే సమయంలో జరిగిందది...

ఆ పాప ఇండియన్ కాదు... నేపాలీ! ఆ ముఖం చూస్తే చాలు ఆ బిడ్డ
ఎవరో చెప్పొచ్చు.

తన బిడ్డను - తన రక్తం పంచుకు వుట్టిన బిడ్డను అందుకోవడానికి
చాచిన చేతులు ఆ నేపాలీ పాపను చూడగానే అస్రయత్నంగా వెనుకకు
వచ్చాయి.

“సిస్టర్ ఈ బిడ్డ నా బిడ్డ కాదు... నా బిడ్డ మారిపోయింది. ఈ బిడ్డ
నేపాలీ బిడ్డ” అని అతడు గొడవ చేయలేదు. అతడే కాదు, అతడి భార్య
కూడా ఆ మాట అవలేదు. బిడ్డను చూస్తూనే ఆమె ఫెయింట్ అయింది.

తల్లి, తండ్రి - ఇద్దరూ ఆ బిడ్డను డిజ్ వాన్ చేసుకుంటున్నారా?

ఇప్పుడు తెల్లబోవడం తెల్లని యూనిఫారంలోనున్న సిస్టర్ వంతయింది. ఆతడు ఆ గదికి వున్న సిటోట్ వైపు నడిచాడు. అప్రయత్నంగా జేబులోని సిగరెట్ ప్యాకెట్ తీశాడు చందూ.

తెల్లని ఆ మొహం రక్తం నింపుకోవడానికి ఆయిదు నిమిషాలు వట్టింది. వెంటనే వెనుదిరిగింది.

చందూ ఆలోచనలు ఒకే ఒక పాయింట్ దగ్గర ఆగిపోయాయి.

- అంజలి తన ప్రాణం!

అమె ఊపిరికి భాషను పొదిగితే అది స్మరించే ఏకైక పదం 'చందూ'!

అమె పట్ల తనకు అపారమైన విశ్వాసం వుంది. ఎంతగా అంటే - తనని తాను విశ్వసించనంతగా!

అంజలికి చాలా సరదాలున్నాయి. మొక్కల్ని, కుక్కల్ని పెంచడమే కాదు, పురాతన వస్తువుల్ని సేకరించడం - అపురూపమైన పెయింటింగ్స్ తన ఇంట్లో ఆలంకరించడం!

ఈ క్లమంలో సరిచయమయ్యాడు పింగ్ పాంగ్. బుద్ధిజాన్ని అధ్యయనం చేయడానికి గుంటూరు జిల్లాలో వర్కటించిన అతడ్ని ప్రభావితం చేసిన తెలుగువాడు సంజీవదేవ్ గారు. తుమ్మనూడిలోనే అంజలికి సరిచయమయ్యాడతడు. ఆ సరిచయంతోనే హాస్ట్ చేసింది. పింగ్ పాంగ్ లోని గొప్పతనం - కలరింగ్! అతడి కలరు స్క్రీమ్ వడ్డాది పాపయ్యగారిని గుర్తుచేస్తుంది.

ఓ రోజున తాను ఇంటికి వచ్చేసరికి హాల్ లో ఈజిల్ మీద కాన్వాసు రంగులు వులుముకుని వుంది. ఆ వర్ణచిత్రం - అంజలి!

ఆ చిత్రం చూస్తేగాని అంజలిలోని బ్యూటీ స్టాట్స్ గుర్తించలేకపోయాడు!

తన భార్య ఎత్తుపల్లాలను, బ్యూటీ స్టాట్స్ ని అమితో కాపురం చేసిన తనకన్నా అతడే మున్నగా గుర్తించినందుకు మౌనవ సహజమైన ఈర్ష్య-ద్వేషం-కోపం అతడిలో చోటు చేసుకోలేదు; అతడిలోని కళాకారుణ్ణి మెచ్చుకున్నాడు. పింగ్ పాంగ్ ని అతడు అంతగా అభిమానించడానికి మరో ముఖ్య కారణం వుంది. అది- పింగ్ పాంగ్ ఒక వగ్గ చిత్రాన్ని గీసినా, చూసినా దానిగురించి వివరించినా ఎక్కడా ఆనభ్యత, అశ్లీలత అనే భావం స్ఫురించదు. కళాకారుణ్ణిగానే విశేషిస్తారు. ఆయన ఈజిల్ ముందు నిలబడితే ఆపరేషను టేబుల్ దగ్గర ఏప్లాన్ వేసుకున్న డాక్టర్! అందుకే పింగ్ పాంగ్ అంజలి వగ్గ చిత్రం గీయడానికి తన సంపదతని వ్యక్తం చేసినపుడు కాదనలేదు. కానీ ఒక చిత్రకారుడుగా కాక ఒక మగవాడిగా అంజలిని చూస్తాడని ఊహించలేదు. అంజలి కూడా ఒక సాధారణ స్త్రీవలె లొంగిపోతుందనుకోలేదు.

ఎక్కడో పారపాటు జరిగింది. ఎక్కడ?

తాను అంజలిని అర్థం చేసుకోవడంలో పారబడ్డాడా?

** ** *

బాబు వుట్టిన మూడోవారుగాని భార్యభర్తలు ఇద్దరూ ఒకయొకరు చూసుకోలేదు. దాదాపుగా రెండు గంటలు కూర్చున్నా ఒకరితో మరొకరు మాట్లాడుకోలేదు. ఇలా ఎందుకు జరిగింది? అని అడిగితే సమాధానం చెప్తాలని అమె ఉద్దేశం. కానీ అతడు ఆ ప్రసక్తి తీసుకురాలేదు. చివరకు అమె నిశ్శబ్దాన్ని భగ్గించేసింది.

"ఇలా ఎలా జరిగిందో నాకు తెలియదు. ఒకటి మాత్రం నిజం - ఇది నా అంగీకారంతో జరగలేదు. నేను స్వహత్యో లేవనెత్తుకు జరిగివుండాలి. అతడింప మోసగాడని నేను అనుకోలేదు. హాస్టిటల్ స్టాఫ్ అంతా బేబీని ఎంతగా చూస్తున్నారు. నేను భరించలేకపోతున్నాను. తొందరగా ఇంటికి వెళ్దాం"

"అంజలి - ఈ రోజున హాస్టిటల్ స్టాఫ్ చూశారు; రేపు ఇంతకన్నా విశాలమయిన ప్రపంచం చూస్తుంది. ఎవరో ఏదో అనుకుంటారని మనం ఆలోచించడమేమిటి? లోకం కోసం మనం బ్రతకడం లేదు. మనకోసం మనం బ్రతుకుతున్నాం.

FOR ANY CHILD MOTHER IS THE REALITY.
FATHER IS THE CONFIDENCE.

'పాపా...ఈయనే నీ తండ్రి' అని ఎవర్ని చూపితే వారినే తండ్రిగా నమ్ముతుంది బిడ్డ. అలాగే భర్త కూడా! ఈ బిడ్డకు తండ్రి ఎవరని నేను అడగడం లేదు. నేను నిన్ను నరిగా ఆర్థం చేసుకోలేకపోయావా? అని గుంజుటన పడుతున్నాను. అంతే...!!

"ను ఉద్దేశం నాకు అర్థమయింది. నాకు ఇరవైవేలగు గంటల టైమిన్వండి - చాలు. దయచేసి నన్ను ఒంటరిగా వుండనివ్వండి"

మారు మాటాడకుండా బయటకు వడిచాడతడు.

సరిగ్గా ఇరవై నాలుగు గంటల తర్వాత హాస్టిటల్ కు తిరిగివచ్చిన అతడికి అమె రాసిన లేఖ సమాధానమయింది.

డియర్ చందూ!

ఏ బిడ్డకయినా తల్లి నిజం; తండ్రి నమ్మకం.

నీ నమ్మకం వమ్మయింది. నిజమయిన కారణం నాకూ తెలియదు. ఇది మాత్రం నిజం.

శెలవ్ - శాశ్వతంగా!

-అంజలి

-అని ఉత్తరం రాసిపెట్టి సుదూర ప్రాంతాలకు వెళ్ళిపోవడానికి రైలుస్టేషనుకి వెళ్ళిన అమె ప్రయత్నాన్ని అడ్డుకున్నాడు; ఇంటికి తీసుకొచ్చాడు.

పై సంఘటన జరిగిన మూడు రోజులకి గాని అమరావతి మ్యూజియం స్టడీ చేయడానికి, వెళ్ళిన పింగ్ పాంగ్ తిరిగి రాలేదు. విషయం వింటూనే నిర్ఘాతపోయిన పింగ్ పాంగ్, చందూ దంపతుల్ని వెంటబెట్టుకుని చందూ ఫ్యామ్లీ డాక్టరు దగ్గరకు వెళ్ళాడు. ఆ డాక్టరు నిర్ధారణ ఆ దంపతుల్ని నిర్ఘాతపరిచింది!

పింగ్ పాంగ్ వైవాహిక జీవితానికి అనర్హుడు!

అలాగే చలవ ఓ స్త్రీ తల్లి కావడం అసంభవం.

మరి ఆ బిడ్డ?

"నాకు తెలియదు. నేనొక దేశ దిమ్మరిని. నన్ను ఈ బంధాలతో బంధించకండి" అంటూ అక్కడ్నుంచి నిష్క్రమించాడు.

వుట్టన బిడ్డకు నేపాలీ లక్షణాలు!

ఇంట్లో నున్న నేపాలీ వస్తువునకు!!

మరి ఆ బిడ్డ?

-దిక్కు తోచక భార్యభర్తలు ఇద్దరూ కూలబడివున్నప్పుడే వచ్చింది బామ్మ! బొమ్మలా వున్న ఆ పసిపిల్లను చూస్తూనే "ఓయమ్మో మా అమ్మ ఎన్ని తరాలకు మళ్ళీ మా ఇంట్లో వుట్టింది!" అంటూ వారు నొక్కుకుంది.

భార్యభర్తలు ఇద్దరూ బామ్మ మాటలు అర్థంకాక చూస్తుండిపోయారు. వారి భావాల్ని అర్థం చేసుకున్న బామ్మ అటకమీదున్న ఫోటోలు తీయించింది.

ఓ ఫోటోలో మిలటరీ యూనిఫారంలో వున్న వ్యక్తి నరసన నేపాలీ యువతి!

-అయిదు తరాల క్రితం జరిగిందది: చందూ తాతల తాత మిలటరీలో పనిచేస్తుండగా ఓ నేపాలీ యువతిని పెళ్ళాడాడు. అయితే వారికి కలిగిన సంతానం లక్షణాలన్నీ మన లక్షణాలే!

అయిదు తరాల తర్వాత- ఆ కుటుంబంలో నేపాలీ లక్షణాలు!!

అయిదేమిటి ఏడు తరాల వరకు ఇది సంభవమే. అందుకే అంటారు పెళ్ళి సంబంధాలు చూసేటప్పుడు అటు ఏడు తరాలు, ఇటు ఏడు తరాలు చూడమని!

"అవును....కాదు అనే మాటలు చాలా పాతవి చాలా చిన్నవి.

అయినా ఇవి చెప్పడానికి ఎంతో ఆలోచన అవసరం."

- పైథాగరస్

"మరీ తక్కువ విషయాల గురించి మరీ ఎక్కువ తెలిసిన వాడిని నిపుణుడు అంటారు."

- నికొలాన్ ము గ్రేబుర్